

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

॥ శ్లోకద్వయం శ్లోకత్రయం చ ॥

*This document\* has been prepared by*

***Sunder Kidāmbi***

*with the blessings of*

శ్రీ రంగరామానుజమహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్లోకద్వయం శ్లోకత్రయం చ ॥

॥ శ్లోకద్వయం ॥

గ్రాహగ్రస్తే గజేంద్రే రువతి సరభసం  
తార్క్ష్య మారుహ్య ధావన్  
వ్యాఘూర్ణన్ మాల్యభూషా వసన పరికరో  
మేఘ గంభీర ఘోషః |  
ఆబిభ్రాణో రథాంగం శరమసిమభయం  
శంఖ చాపౌ సఖేటౌ  
హస్తైః కౌమోదకీ మప్యవతు హరిరసా  
వంహసాం సంహతేర్న్నః ॥ 1 ॥

నక్రాక్రాంతే కరీంద్రే ముకుళిత నయనే  
మూల మూలేతిభిన్నే  
నాహం నాహం నచాహం న చ భవతి పున-  
స్తాదృశో మాదృశేషు |  
ఇత్యేవం త్యక్తహస్తే సపది సురగణే  
భావ శూన్యే సమస్తే  
మూలం యత్ప్రొద్దురాసీత్ స దిశతు భగవాన్  
మంగళం సంతతం నః ॥ 2 ॥

॥ శ్లోకత్రయం ॥

ప్రాతః స్మరామి భవభీతి మహార్తి శాంత్యై  
నారాయణం గరుడవాహనమంజనాభం |

గ్రాహాభిభూత మదవారణ ముక్తిహేతుం  
చక్రాయుధం తరుణవారిజ పత్రనేత్రం || 1 ||

ప్రాతర్నమామి మనసా వచసా చ మూర్ధ్నా  
పాదారవిందయుగళం పరమస్య పుంసః |  
నారాయణస్య నరకార్ణవ తారణస్య  
పారాయణప్రవణ విప్రపరాయణస్య || 2 ||

ప్రాతర్భజామి భజతామభయంకరం తం  
ప్రాక్సర్వజన్మకృత పాపభయాపనుత్యైః |  
యో గ్రాహవక్త్ర పతితాంఘ్రి గజేంద్రఘోర  
శోక ప్రణాశనకరో ధృతశంఖచక్రః || 3 ||

శ్లోకత్రయమిదం పుణ్యం ప్రాతరుత్థాయ యః పఠేత్ |  
లోకత్రయగురుస్తస్మై దద్యాదాత్మపదం హరిః || 4 ||

|| ఇతి శ్లోకద్వయం శ్లోకత్రయం చ ||